
Nikamadevakhyaadvijakritam Balakrishna Stotram

నికామదేవాఖ్యద్విజకృతం బాలకృష్ణస్తోత్రమ్

Document Information



Text title : Nikamadevakhyaadvijakritam Balakrishna Stotram

File name : nikAmadevAkhyadvijakRRitaMbAlakRRiShNastotram.itx

Category : vishhnu, vishnu, krishna, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 4 | adhyAya 26/48-100||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



నికామదేవాఖ్యద్విజకృతం బాలకృష్ణస్తోత్రమ్



ఏవంవిధం తు మాం ధ్యాయన్ పూజ్య సన్మాన్య మానద ।
అవాప్స్యసి ద్రువం తాత శాశ్వతం మేఽక్షరం పదమ్ ॥ ౪౮ ॥
ఇత్యేవం బోధితో విప్రో నికామదేవ ఆదృతః ।
మహాహర్షం సమాపన్నః సామోవాచ తు నిర్భయమ్ ॥ ౪౯ ॥
నృత్యన్ గాయన్ హసన్ దేహం కూర్దయన్ చేష్టయన్ ముహుః ।
ఉవాచఽఽవేశయోగేన నిర్భయం సామ గాయనమ్ ॥ ౫౦ ॥
“బాలకృష్ణం ప్రపన్నోఽస్మి కిం మే కాలః కరిష్యతి ।
అక్షరేశం పరమేశం బ్రహ్మేశం పురుషోత్తమమ్ ॥ ౫౧ ॥
శఙ్ఖచక్రగదాపద్యధారిణం పరమేశ్వరమ్ ।
అధోక్షజం ప్రపన్నోఽస్మి కిం మే మృత్యుః కరిష్యతి ॥ ౫౨ ॥
అనాదిశ్రీకృష్ణనారాయణం శ్రీపతిమచ్యుతమ్ ।
గోపాలజం ప్రపన్నోఽస్మి కిం మే మాయా కరిష్యతి ॥ ౫౩ ॥
సర్వావతారిణం సర్వశక్తిసేవితమాధవమ్ ।
కామృరేయం ప్రపన్నోఽస్మి కిం మే పాపం కరిష్యతి ॥ ౫౪ ॥
కుంభుమవాపికాతీర్థం లోమశస్య శుభాశ్రమమ్ ।
అశ్వసరః ప్రపన్నోఽస్మి కిం మే కర్మ కరిష్యతి ॥ ౫౫ ॥
భగవంతం సర్వధామ్నాం నారాయణనరాయణమ్ ।
రాధాకాంతం ప్రపన్నోఽస్మి కిం మే తృష్ణా కరిష్యతి ॥ ౫౬ ॥
మాయాతారం కృష్ణనారాయణం శ్రీమాధవీపతిమ్ ।
మాణికీశం ప్రపన్నోఽస్మి కిం మే కామః కరిష్యతి ॥ ౫౭ ॥
సర్వాస్త్రర్యామిణం సాక్షాద్బాలయోగినీస్వామినమ్ ।
పరమేశం ప్రపన్నోఽస్మి కిం మే భ్రాన్తిః కరిష్యతి ॥ ౫౮ ॥
అక్షరేశం చ ముక్తేశం ముక్తానికాపతిం హరిమ్ ।

బ్రహ్మప్రియేశం ప్రాప్తోఽస్మి కిం మే సమృత్ కరిష్యతి || ౫౯ ||

ఈశ్వరేశం చేశ్వరాణీపతిం హరిప్రియాపతిమ్ |

ప్రభుమృతిం ప్రపన్నోఽస్మి కిం మే తమః కరిష్యతి || ౬౦ ||

పద్మావతీస్వామినం చ జడచేతనవర్తినమ్ |

లక్ష్మీనాథం ప్రపన్నోఽస్మి కిం వాసనా కరిష్యతి || ౬౧ ||

ఏకరూపం బహురూపం విశ్వరూపం తు బాలకమ్ |

సతాం పతిం ప్రపన్నోఽస్మి కిం మే బంధః కరిష్యతి || ౬౨ ||

“ఓం నమః శ్రీకృష్ణనారాయణాయ పతయే స్వాహా” |

నమోఽక్షరనివాసాయ నమో గోలోకవాసినే || ౬౩ ||

నమో వైకుణ్ఠనాథాయ నమః శ్రీపురవాసినే |

నమో లలితాకాంతాయ సర్వకాంతాయ తే నమః || ౬౪ ||

బాలయోగినీకాంతాయ బద్రీకాంతాయ తే నమః |

నికామదేవనాథాయ వాసుదేవాయ తే నమః || ౬౫ ||

నమోఽమృతనివాసాయ నమోఽవ్యాకృతవాసినే |

నమః కైలాసవాసాయ హిరణ్యగర్భవాసినే || ౬౬ ||

నమః సిద్ధాధివాసాయ నమః సురాధివాసినే |

నమః పితృనివాసాయ నమో మానవరూపిణే || ౬౭ ||

నమః సర్వనివాసాయ నమో మదాత్మవాసినే |

సురేశ్వరీహృదిస్థాయ నమోఽనన్తస్వరూపిణే || ౬౮ ||

నమో దేహేన్ద్రియప్రాణాన్తరాత్మవాసినే నదా |

నమస్తే పరమానన్ద నమస్తే జ్ఞానసమృత || ౬౯ ||

నమస్తే జ్ఞానవిజ్ఞానప్రద శ్రీపురుషోత్తమ |

నమస్తే విశ్వకృద్విష్ణో నమస్తే సర్వకారణ || ౭౦ ||

నమస్తే గోపగోపీశ నమః సర్వార్థసాధక |

నమస్తేఽనుగ్రహదాతర్షమస్తే మోక్షద ప్రభో || ౭౧ ||

జయ కృష్ణ జయ విష్ణో మమాఽభయద మాధవ |

జయ శాన్త చిదానన్ద సచ్చిదానన్ద కేశవ || ౭౨ ||

జయ జీవ జయద త్వం జయ సాక్షాజ్జనార్దన ।
 జయ శాస్త్రాదిసన్న్యస్తబీజగర్భాద్భుషాసన ॥ ౭౩॥
 త్వం గురుస్త్వం పితా భ్రాతా సుహృద్భ్రంఘః ప్రసూర్మమ ।
 త్వం మోక్షస్త్వం పరానన్దస్త్వం మే సర్వస్వమచ్యుత ॥ ౭౪॥
 త్వముద్ధర్తా చ పాతా చ నేతా త్వం విరతిర్భవాన్ ।
 జగత్ సర్వం తవ రూపరూపితం సమ్ప్రకాశతే ॥ ౭౫॥
 త్వం పరబ్రహ్మ భగవన్ దేవాద్వైస్తు దురాసదః ।
 మయా త్వాసాదితశ్చైత్ర బాలయోగినీవైభవాత్ ॥ ౭౬॥
 కస్త్యాం జానాతి చాత్మేశ ముక్తగమ్యం పరాత్పరమ్ ।
 సనాతనపుమాంసం తం పురాణపురుషోత్తమమ్ ॥ ౭౭॥
 పరం రూపమజాన్తో దివౌకసో మహర్షయః ।
 అవతారమయీమూర్తీన్వై భజన్తి సుగోచరాః ॥ ౭౮॥
 అవతారా భజన్తే త్వాం పుమాంసమవతారిణమ్ ।
 నారాయణా అసంఖ్యాస్త్యాం భజన్తే పరమాయణమ్ ॥ ౭౯॥
 నారాయణ్యశ్చ ముక్తాన్యస్త్యాం భజన్తే పరం పతిమ్ ।
 సన్తో ముక్తాస్త్యాం భజన్తే సర్వావస్థాసు సత్పతిమ్ ॥ ౮౦॥
 తవాఽజ్ఞానేన భగవన్ మానుషాదినీసర్గతః ।
 క్షన్తుమర్హసి సర్వం మే యత్కృతం న కృతం తవ ॥ ౮౧॥
 సర్వావస్థాసు సర్వత్ర సర్వకాలేషు సర్వథా ।
 అచలా తు హరే భక్తిన్వేఽఽఘ్రియుగేఽస్తు మే ప్రభో ॥ ౮౨॥
 ప్రీతిస్త్వయ్యేవ సతతం భవత్వాత్మ్యన్తికీ మమ ।
 సర్వకామఫలదాతస్త్వయి భక్తిర్వృథాస్తు మే ॥ ౮౩॥
 స్తోత్రం కర్తుమనన్తస్య కః శక్నోతి తు మానవః ।
 తథాపి వ్యాప్యతం వాక్యం క్షమస్య నాథ తే నమః ॥ ౮౪॥
 పురుషోత్తమయోగేన నిర్భయత్వం ప్రజాయతే ।
 తవ యోగేన పురుషః పురుషోత్తమతాం వ్రజేత్ ॥ ౮౫॥
 అధనోఽ జాయతే ధన్యస్త్వసాధుః సాధుతాం వ్రజేత్ ।

అభాగ్యో భాగ్యవాన్ స్యాచ్ఛ తే స్తవాత్ పురుషోత్తమ ॥ ౮౬ ॥

అపి లోకబహిష్కార్యా యది తే శరణం గతాః ।
సాధుశీలా హి తే సర్వే జాయంతే పక్షిపావనాః ॥ ౮౭ ॥

యేషాం సర్వాధీపే కృష్ణే భక్తిరవ్యభిచారిణీ ।
అపి చాణ్డాలకర్మాణస్తేఽపి విప్రోత్తమోత్తమాః ॥ ౮౮ ॥

అపి శౌచసమాచారాః కృష్ణే తే సక్లవర్జితాః ।
శ్మశానవాసాస్తే సర్వే సర్వకీల్బిషసమ్భృతాః ॥ ౮౯ ॥

తవ ధ్యానపరా యే చ తవ పూజాపరాయణాః ।
తవ ప్రసాదభోక్తారస్తే సదా విఘనాశినః ॥ ౯౦ ॥

ఆరాధ్య సతతం త్వాం శ్రీహరిం సర్వసుఖప్రదమ్ ।
ప్రాప్య త్వాం పరమాత్మానమేష్టవ్యం నావశిష్యతే ॥ ౯౧ ॥

సాధుభిశ్చిన్త్యతే యశ్చ సాధీవభిః కామ్యతే తు యః ।
పీయతే యోగమాపన్నైర్వ్యః స కృష్ణోఽస్తు మే హృది ॥ ౯౨ ॥

భావపుష్పైః పూజయామి శ్రద్ధాఙ్గాలిప్రదోఽస్మి చ ।
ఆత్మానం దక్షిణాం కృత్వాఽర్పయామి తే పరేశ్వర ॥ ౯౩ ॥

యథా సర్పిః శరీరస్థం గవాం న కురుతే బలమ్ ।
నిర్గతం కర్మసంయుక్తం దత్తం తాసాం బలప్రదమ్ ॥ ౯౪ ॥

తథా త్వం హృదయస్థోఽపి మానవానాం బలాయ న ।
త్వమేవ నిర్గతః సాక్షాద్భూతో బలాయ విద్యసే ॥ ౯౫ ॥

వినాఽఽరాధనయా కృష్ణ త్వం కృపావశగో మమ ।
ప్రత్యక్షం మానవం రూపం దృష్టం నారాయణాచ్యుత ॥ ౯౬ ॥

సదైవ నేవితం చాపి దివ్యం రూపం ప్రదర్శయ ।
యద్యహం పాత్రమస్మ్యత్ర కృపాపాత్రం భవామి చేత్ ॥ ౯౭ ॥

విప్రత్వం మే గతం చాపి త్వయ్యేవ తత్సమర్పితమ్ ।
ముక్తత్వం వర్తతే మే చేత్ సర్వాంశే తవ భక్తిమాన్ ॥ ౯౮ ॥

ఏవం శ్రీబదరీదేవి ప్రార్థితః పరమేశ్వరః ।
కృపయైవ భూసురాయ దివ్యం రూపమదర్శయత్ ॥ ౯౯ ॥

అక్షరస్థం చాఽవతారైరసజ్ఞైరాప్రపూరితమ్ ।


ముక్తైర్ముక్తానికాభిశ్చ సేవితం కమలాదిభిః ॥ ౧౦౦॥

ఇతి శ్రీలక్ష్మీనారాయణీయసంహితాయాః తిష్యసంతానాత్మకస్య చతుర్థఖణ్డే
౨౬-అధ్యాయాంతర్గతం నికామదేవాఖ్యద్విజకృతం బాలకృష్ణస్తోత్రం సమ్పూర్ణమ్ ।


లక్ష్మీనారాయణీయసంహితా । ఖణ్డ ౪। అధ్యాయ ౨౬/౪౮-౧౦౦॥

lakShmInArAyaNIyasaMhitA . khaNDa 4. adhyAya 26/48-100..

Proofread by PSA Easwaran

——
Nikamadevakhyaadvijakritam Balakrishna Stotram

pdf was typeset on May 15, 2026

——
Please send corrections to sanskrit@cheerful.com

